

**Dispożittiv**

L-Artikolu 63 tad-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li tassar id-Direttiva 2004/18/KE, moqri flimkien mal-Artikolu 57(4)(h) ta' din id-direttiva u fid-dawl tal-prinċipju ta' proporzjonalità, għandu jiġi interpretat fis-sens li jipprekludi leġislazzjoni nazzjonali li bis-saħħa ta' għaliha l-awtorità kontraenti għandha awtomatikament teskludi offerent minn proċedura ta' għoti ta' kuntratt pubbliku meta impriza awżiljarja, li għall-kapaċitajiet tagħha jkollu l-intenzjoni li jirrikorri, tkun ipprovdiet dikjarazzjoni qarrieqa fir-rigward tal-eżistenza ta' kundanni kriminali li kisbu l-awtorità ta' res judicata, mingħajr ma tkun tista' teżiġi jew, tal-inqas, tippermetti, f'każ bħal dan, li dan l-offerent jissostitwixxi l-imsemmija entità.

(<sup>1</sup>) ĠU C 279, 24.8.2020

**Sentenza tal-Qorti tal-Ġustizzja (It-Tmien Awla) tat-3 ta' Ġunju 2021 (talba għal deċiżjoni preliminari tas-Sofiyski rayonen sad – il-Bulgarija) – ZN vs Generalno konsulstvo na Republika Bulgaria v grad Valensia, Kralstvo Ispania**

(Kawża C-280/20) (<sup>1</sup>)

*(Rinviju għal deċiżjoni preliminari – Kooperazzjoni ġudizzjarja f'materji ċivili – Regolament (UE) Nru 1215/2012 – Determinazzjoni tal-ġurisdizzjoni internazzjonali tal-qrati ta' Stat Membru – Artikolu 5(1) – Haddiem ċittadin ta' Stat Membru – Kuntratt konkluż ma' rappreżentanza konsulari ta' dan l-Istat Membru fi Stat Membru ieħor – Funzjonijiet tal-haddiem – Assenza ta' prerogattivi ta' awtorità pubblika)*

(2021/C 289/22)

Lingwa tal-kawża: il-Bulgaru

**Qorti tar-rinviju**

Sofiyski rayonen sad

**Partijiet fil-kawża prinċipali**

Rikorrent: ZN

Konvenut: Generalno konsulstvo na Republika Bulgaria v grad Valensia, Kralstvo Ispania

**Dispożittiv**

L-Artikolu 5(1) tar-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-rikonossiment u l-eżekuzzjoni ta' sentenzi fi kwistjonijiet ċivili u kummerċjali, ikkunsidrat flimkien mal-premessa 3 ta' dan ir-regolament, għandu jiġi interpretat fis-sens li dan japplika għall-finijiet tad-determinazzjoni tal-ġurisdizzjoni internazzjonali tal-qrati ta' Stat Membru sabiex jiehdu konjizzjoni ta' tilwima bejn haddiem ta' Stat Membru li ma jeżerċitax funzjonijiet li jaqgħu taħt l-eżerċizzju tal-awtorità pubblika u awtorità konsulari ta' dan l-Istat Membru li tinsab fit-territorju ta' Stat Membru ieħor.

(<sup>1</sup>) ĠU C 287, 31.8.2020.